

Ermənistanın mina terrorçuluğu sülhə təhlükədir

Yüzminlərlə keçmiş məcburi köçkün vətəndaşımız həsrətlə dədə-baba yurdlarına - Qarabağ və Şərqi Zəngəzura qayıdışını gözləyir. Ancaq həmin ərazilərdə Ermənistan tərəfindən basdırılmış kütləvi minalar Böyük qayıdışın sürətlə həyata keçirilməsinə başlıca əngəl törədir.

Təcavüzkar ölkə təkcə işğal dövründə deyil, 44 günlük savaş bitdikdən sonra da ərazilərimizdə mina basdırmağa davam edib. Mühəribədən sonra Laçında xeyli sayda piyada öleyhinə minalar aşkarlanıb ki, onlar 2021-ci ildə Ermənistanda istehsal olunan minalardır. Belə torpaqlarımız Ermənistan tərəfindən 1 milyondan çox mina və naməlum sayda partlamamış hərbi sursatlarla çirkləndirilib.

44 günlük müharibə bitdikdən sonra xeyli ərazi minalardan təmizlənilib. Ərazilərinin Minalardan Təmizlənməsi üzrə Milli Agentliyin (ANAMA) may ayının sonuna olan məlumatına görə, Vətən müharibəsindən sonra 202 min hektardan artıq ərazi mina və hərbi sursatlardan təmizlənilib, 196 mindən çox mina və sursat aşkarlanıb.

Amma mina təhlükəsindən tamamilə qurtulmaq üçün külli miqdarda maliyyə vəsaiti və vaxt tələb olunduğu da danılmaz gerçəklikdir. Hələ 2022-ci ildə Prezident İlham Əliyev Astanada Asiyada Qarşılıqlı Fəaliyyət və Etimad Tədbirləri üzrə Müşavirənin 6-cı Zirvə Toplantısının plenar iclasında bildirmişdi ki, beynəlxalq mütəxəssislərin hesablamalarına görə, ərazilərini minalardan təmizləmək üçün Azərbaycana təxminən 30 il və 25 milyard ABŞ dolları lazımdır.

Amma basdırılmış minalar təkcə zaman və vəsait problemi deyil. Statistika görə, ümumilikdə Ermənistanın Azərbaycana qarşı hərbi təcavüzünün başladığı dövrdən indiyədək 4 minə yaxın vətəndaşımız minalardan zərər çəkib. Yaxın günlərdə də dinc vətəndaşlarımızın mina qurbanı olması barədə acı xəbərlər aldıq. Belə ki, mayın 31-də bir nəfər vətəndaşımız keçmiş təmas xəttində minalardan təmizlənməmiş Goranboy rayonunun Yenikənd kəndi ərazisində mal-qara otararkən minaya düşərək xəsarət alıb. İyunun 1-də də Kəlbəcərdə mina hadisəsi baş verib. Susuzluq kəndi ərazisində traktoru

run minaya düşməsi zamanı partlayış olub. Nəticədə traktorun sürücüsü xəsarət alıb.

Xatırladaq ki, 2021-ci ilin iyununda - 4 il əvvəl Susuzluq kəndi ərazisində mina partlayışı baş vermiş, nəticədə üç vətəndaşımız həlak olmuşdur. Xidməti vəzifələrini yerinə yetirmək üçün işğaldan azad edilmiş Kəlbəcərə ezam



olunmuş telekanal və informasiya agentlikləri əməkdaşlarını aparan KamAZ markalı sənişin avtomobilinin Susuzluq kəndi ərazisində tank öleyhinə minaya düşməsi nəticəsində AZƏRTAC-ın müxbiri Məhərrəm İbrahimov, AzTV-nin operatoru Sirac Abışov və Kəlbəcər Rayon İcra Hakimiyyətinin Susuzluq kənd inzibati ərazi dairəsi üzrə nümayəndəsinin müavini Arif Əliyev həlak olmuş, daha 4 nəfər isə müxtəlif dərəcəli xəsarətlər almışdır.

Mina partlayışlarının davam etməsi nəticəsində vətəndaşlarımızın zərər çəkməsi təcavüzkar Ermənistanın mina terrorunun səngimək bilmədiyini göstərir. Azərbaycan Respublikası Prezidentinin köməkçisi - Prezident Administrasiyasının Xarici siyasət məsələləri şöbəsinin müdiri Hikmət Hacıyev mayın 31-də sosial şəbəkədə, "Azərbaycanda mina terroru qalmaqdadır" yazması da bunu təsdiqləyir. Prezidentin köməkçisi bildirir ki, minalar Ermənistan tərəfindən Azərbaycan ərazilərinin işğalı zamanı qəsdən və hər tərəfdə basdırılıb: "Bir çox hallarda minalar

hər hansı hərbi zərurət olmadan - yalnız mülki şəxsləri hədəf almaq və məcburi köçkünlərin öz ata-baba torpaqlarına təhlükəsiz qayıdışını qəsdən gecikdirmək üçün qoyulub. Bu xüsusda, minalar kütləvi qırğın silahı funksiyası daşıyır və ciddi təhlükə yaradır".

Azərbaycan Xarici İşlər Nazirliyinin mayın 31-də və iyunun 1-də baş

rın əvvəlki kimi qeyri-dəqiq, etibar-sız və natamam əks edildiyi məlum olub.

Yeri gəlmişkən, qeyd edək ki, təqsirləndirilən erməni əsilli şəxslərin Bakıda keçirilən ədalət məhkəməsində təcavüzkar Ermənistanın törətdiyi hərbi cinayət əməlləri faktlarla ifşa olunur. Həmçinin təqsirləndirilən şəxslər xalqımıza qarşı törətdilən çoxsaylı müharibə cinayətlərini etiraf edirlər. Məhkəmə prosesində Ermənistan silahlı qüvvələrinin hərbi qulluqçusu olmuş, general-mayor ali hərbi rütbəsində xidmət etmiş, Ermənistan vətəndaşı David Manukyanın ölkəsinin Azərbaycan ərazilərində mina basdırmasını etiraf etməsi də bunu təsdiqləyir. O, "komandir"i olduğu "Ağdərə rayonu-nun 7-ci müdafiə xətti"nin hərbiçilərinin Goranboy rayonunun Gülüstan kəndi istiqamətində mina basdırıqlarını etiraf edib.

Təcavüzkar Ermənistan ərazilərini həm də piyada öleyhinə minaların tarlasına çevirib, baxmayaraq ki, beynəlxalq humanitar hüquq, 1997-ci ildə qəbul edilmiş Ottava Müqaviləsi piyada öleyhinə minaların istehsal edilməsi, saxlanması, dağıdılması və istifadəsini qadağan edir.

Dildə sülh tərəfdarı olduğunu deyərək konstitusiyasını dəyişməyən, ATƏT-in keçmiş Minsk qrupunun deyurə ləğvi üçün birlikdə müraciət etməkdən yayınan və sürətlə silahlanan Ermənistanın ölkəmizə qarşı ərazi iddialarından əl çəkmədiyi gün kimi ortadadır. Digər tərəfdən də Ermənistan tərəfi minalanmış ərazilərin dəqiq xəritələrini Azərbaycana təhvil verməkdən boyun qaçıрмаqla və bununla, demək olar ki, hər gün vətəndaşlarımızın mina terroruna tuş gəlmələrinə şərait yaratmaqla xalqımıza qarşı qanlı əməllərini davam etdirmək niyyətində olduğunu və qətiyyətlə sülh istəmədiyini nümayiş etdirir.

Ermənistanın Azərbaycan xalqına qarşı törətdiyi mina terroru dərhal dayandırılmalıdır. Beynəlxalq təşkilatlar da təcavüzkar ölkənin qanlı əməllərini görməzdən gəlməməli və ona dəqiq mina xəritələrini ölkəmizə təhvil verməsi üçün təzyiq göstərməlidirlər.

*Yasəmən MUSAJEVA,
"Azərbaycan"*